

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

IL-KUNSILL

DEĊIŻJONI TAL-KUNSILL

tal-25 ta' Mejju 2009

dwar in-nefqa fil-kamp veterinarju

(Verżjoni kodifikata)

(2009/470/KE)

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-kamp veterinarju ⁽²⁾ giet emendata kemm-il darba b'mod sostanzjali ⁽³⁾. Għal iktar ċarezza u razzjonalità, l-imsemmija Deciżjoni għandha tiġi kkodifikata.
- (2) Annimali hajjin u prodotti li joriġinaw minn annimali jidhru fuq il-lista tal-Anness I tat-Trattat. Trobbija ta' annimali hajjin u t-tqeghid fis-suq ta' prodotti li joriġinaw minn annimali huma sors ta' dhul għal parti kbira tal-popolazzjoni agrikola.
- (3) L-iżvilupp razzjonali ta' dak is-settur u t-titjib fil-produtività tiegħu jistgħu jkunu miksuba bl-implimentazzjoni ta' miżuri veterinarji mmirati lejn il-protezzjoni u ż-żieda fil-livell tas-saħħa tal-pubbliku u tal-annimali fil-Komunità.

- (4) Biex jintlaħaq dan l-iskop hemm bżonn li l-Komunità ttipprovdi għajjnuna għall-azzjonijiet li jittiehdu jew mahsuba li ser jittiehdu.

- (5) Il-Komunità għandha tagħmel kontribuzzjoni finanzjarja lejn il-qerda, kemm jista' jkun malajr, ta' kull tixrid ta' mard infettiv serju.

- (6) Huwa wkoll neċessarju li tiġi pprevenuta u mnaqqsa, b'miżuri approprijati ta' kontroll, il-preżenza ta' żoonosijiet li huma ta' hsara għas-saħħa tal-bniedem.

- (7) Fid-dawl tal-adozzjoni tad-Direttiva tal-Kunsill 2006/88/KE tal- 24 ta' Ottubru 2006 dwar ir-rekwiżiti tas-saħħa tal-annimali għal annimali tal-akkwakultura u prodotti tagħhom, u dwar il-prevenzjoni u l-kontroll ta' ċertu mard fl-annimali akkwatiċi ⁽⁴⁾, il-kontribut finanzjarju Komunitarju għandu jingħata wkoll għal miżuri ta' qerda mwettqa mill-Istati Membri sabiex jiġġieldu mard iehor fl-annimali tal-akkwakultura, sugġett għad-dispożizzjonijiet Komunitarji ta' kontroll.

- (8) Il-kontributi finanzjarji Komunitarji għall-finijiet ta' kontroll tal-mard fl-annimali tal-akkwakultura għandu jkun sugġett għal skrutinju dwar il-konformità mad-dispożizzjonijiet ta' kontroll stipulati fid-Direttiva 2006/88/KE, skont l-istess proċeduri bħal dawk li japplikaw għal tali skrutinju u kontroll għal ċertu mard ta' annimali tal-art.

⁽¹⁾ L-Opinjoni tas-16 ta' Diċembru 2008 (għadha mhix ippublikata fil-Ġurnal Uffiċjali).

⁽²⁾ ĠU L 224, 18.8.1990, p. 19.

⁽³⁾ Ara l-Anness II.

⁽⁴⁾ ĠU L 328, 24.11.2006, p. 14.

- (9) Il-funzjonament tas-suq intern jehtieg strateġija ta' kontroll li tikkonnota sistema ta' kontroll għall-prodotti li għejjin minn pajjiżi terzi. Jidher li hu xieraq li tiġi ffaċilitata l-implimentazzjoni ta' dik l-istrateġija billi tiġi pprovduta kontribuzzjoni finanzjarja Komunitarja għall-bidu u l-iżvilupp ta' din l-istrateġija.
- (10) L-armonizzazzjoni tar-rekwiżiti essenzjali li jikkonċernaw mal-protezzjoni tas-saħha tal-pubbliku, il-protezzjoni tas-saħha tal-annimali u l-protezzjoni tal-annimali tippresupponi li l-Komunità tahtar laboratorji ta' kollegament u ta' riferenza u li jittiehdu azzjonijiet tekniċi u xjentifiċi. Jidher li hu xieraq li l-Komunità tipprovd kontribuzzjoni finanzjarja. Fil-qasam tal-protezzjoni tal-annimali b'mod partikolari, huwa mixtieq li tinholq database biex tingabar, tiġi ppreżervata u tixxerred kull informazzjoni neċessarja.
- (11) L-attivitajiet ta' għbir ta' informazzjoni huma meħtieġa sabiex jippermettu żvilupp u implimentazzjoni aħjar tal-leġislazzjoni fl-oqsma tas-saħha tal-annimali u tas-sigurtà tal-ikel. Barra minn hekk, hemm heġġa urġenti ta' disseminazzjoni b'mod wiesa' kemm jista' jkun fil-Komunità kollha ta' informazzjoni rigward il-leġislazzjoni dwar is-saħha tal-annimali u s-sigurtà tal-ikel. Huwa għalhekk mixtieq li jkun inkluż fil-finanzjament tal-politika ta' informazzjoni fil-qasam tal-protezzjoni tal-annimali s-saħha tal-annimali u s-sigurtà tal-ikel fil-prodotti li joriġinaw mill-annimali.
- (12) Il-miżuri Komunitarji għall-qerda ta' ċertu mard tal-annimali diġà jikkwalifika għal għajjuna finanzjarja Komunitarja. Id-dispożizzjonijiet konċernati jinkludu dawk adottati bid-Direttiva tal-Kunsill 77/391/KEE tas-17 ta' Mejju 1977 li tintroduċi miżuri tal-Komunità għall-qerda tal-brucellożi, it-tuberkulożi u l-lewkożi fl-ifrat ⁽¹⁾; id-Direttiva tal-Kunsill 82/400/KEE tal-14 ta' Ġunju 1982 li emendat id-Direttiva 77/391/KEE u li tintroduċi miżura supplementari tal-Komunità għall-qerda tal-brucellożi, it-tuberkulożi u l-lewkożi fl-ifrat ⁽²⁾; id-Deciżjoni tal-Kunsill 80/1096/KEE tal-11 ta' Novembru 1980 li tintroduċi miżuri finanzjarji tal-Komunità għall-qerda ta' deni klasiku tal-hnieżer ⁽³⁾; u d-Deciżjoni tal-Kunsill 89/455/KEE tal-24 ta' Lulju 1989 li tintroduċi miżuri tal-Komunità sabiex iwaqqfu proġetti pilota għall-kontroll tar-rabja sabiex tinqered jew għall-prevenzjoni tagħha ⁽⁴⁾. Huwa xieraq li l-kontribuzzjonijiet finanzjarji Komunitarji li huma maħsuba sabiex jinqered il-mard li hemm riferenza għalih aktar 'l fuq jkomplu jkun rregolati bid-Deciżjoni li għandha x'taqsam magħhom.
- (13) Għandhom isiru dispożizzjonijiet għal miżura finanzjarja tal-Komunità għall-qerda, il-kontroll u ta' ċertu mard tal-annimali. Il-miżuri finanzjarji tal-Komunità kollha għall-qerda, il-kontroll u s-sorveljanza tal-mard tal-annimali u ż-żoonożi li jinvolvu nefqa baġitarja obbligatorja tal-Komunità għandhom jingabu flimkien taht kapitolu wiehed.

- (14) Huwa kunsiljabbli li l-Kummissjoni tamministra direttament, fid-dawl tan-natura tagħha, in-nefqa suġġett għall-finanzjament taht il-kondizzjonijiet ta' din id-Deciżjoni.
- (15) Il-miżuri meħtieġa għall-implimentazzjoni ta' din id-Deciżjoni għandhom jiġu adottati skont id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implementazzjoni konferiti lill-Kummissjoni ⁽⁵⁾.

ADOTTA DIN ID-DECIŻJONI:

KAPITOLU I

SUĖĖETT U KAMP TA' APPLIKAZZJONI

Artikolu 1

Din d-Deciżjoni tipprovd l-proċeduri li jirregolaw il-kontribuzzjoni finanzjarja tal-Komunità għal:

- miżuri veterinarji speċifiċi,
- miżuri ta' ispezzjoni fil-kamp veterinarju,
- programmi għall-qerda, kontroll u monitoraġġ ta' mard tal-annimali u taż-żoonosi.

Din id-Deciżjoni m'għandiex taffetwa l-għażla li għandhom ċerti Stati Membri li jkun eligibbli għal kontribuzzjoni finanzjarja Komunitarja ta' aktar minn 50 % taht ir-Regolament tal-Kunsill (KE) Nru 1083/2006 tal-11 ta' Lulju 2006 li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni ⁽⁶⁾.

KAPITOLU II

MIŻURI VETERINARJI SPEĊIFIĊI

SEZZJONI 1

Dispożizzjoni ġenerali

Artikolu 2

Miżuri veterinarji speċifiċi għandhom jinkludu:

- miżuri ta' emerġenza,
- kampanja kontra l-marda tal-ilsien u tad-dwiefer,
- politika ta' informazzjoni għas-saħha tal-annimali, għat-trattament xieraq tal-annimali u għas-sigurtà tal-ikel,

⁽¹⁾ ĠU L 145, 13.6.1977, p. 44.

⁽²⁾ ĠU L 173, 19.6.1982, p. 18.

⁽³⁾ ĠU L 325, 1.12.1980, p. 5.

⁽⁴⁾ ĠU L 223, 2.8.1989, p. 19.

⁽⁵⁾ ĠU L 184, 17.7.1999, p. 23.

⁽⁶⁾ ĠU L 210, 31.7.2006, p. 25.

- miżuri tekniċi u xjentifiċi,
- kontribuzzjoni għall-iskemi nazzjonali għal qerda ta' ċertu mard.

SEZZJONI 2

Miżuri ta' emergenza

Artikolu 3

1. Dan l-Artikolu għandu japplika fil-każ li ssehh wahda minn dawn il-mardiet li ġejjin fit-territorju ta' Stat Membru:

- pesta tal-ifrat *rinderpest*,
- pesta tan-nagħaġ u l-mogħoż,
- marda vexxikulari tal-hnieżer,
- blue tongue,
- il-marda *Teschen*,
- ġidri fuq nagħga jew ġidri fuq mogħża,
- id-deni *Rift Valley*,
- il-marda *lumpy skin*,
- mard Afrikan taż-żwiemel,
- stomatite vexxikulari,
- Venezuelan equine viral encephalomyelitis,
- il-marda tal-emorraġġja taċ-ċriev,
- id-Deni klassiku tal-hnieżer,
- id-deni Afrikan tal-hnieżer,
- il-plewropnewmonja li tittiehed tal-bhejjem tal-fart,
- in-nekrosi ematopojetika epizotika fil-hut (EHN),
- is-sindromu ulċerativ epizotiku fil-hut (EUS),

- l-infezzjoni bil-Bonamia exitiosa,
- l-infezzjoni bil-Perkinsus marinus,
- l-infezzjoni bil-Microcytos mackini,
- is-sindrome Taura fil-krustaċġi,
- il-marda Yellowhead fil-krustaċġi.

2. L-Istati Membri konċernati għandhom jiksbu kontribuzzjoni finanzjarja Komunitarja għall-qerda tal-marda, bil-kondizzjoni li l-miżuri li japplikaw immedjatament jinkludu għall-anqas l-iżolament tar-razzett miż-żmien tas-suspett u, wara konferma uffiċjali tal-marda:

- il-qatla tal-annimali ta' speċi suxxettibbli li huma affettwati jew ikkontaminati jew li hemm suspett li huma affettwati jew ikkontaminati, u l-qerda tagħhom,
- il-qerda ta' għalf kontaminat u tagħmir kontaminat, fejn dan tal-aħhar ma jistax ikun diżinfettat skont it-tielet inċiż,
- it-tindif, diżinsettizzazzjoni u diżinfettazzjoni tar-razzett u t-tagħmir f'dawn l-irzietet,
- it-twaqqif ta' żoni ta' protezzjoni,
- l-impożizzjoni ta' miżuri approprijati sabiex jipprevienu r-riskju tat-tixrid ta' infezzjoni,
- it-twaqqif ta' perjodu ta' stennija li għandu jiġi osservat wara l-qatla qabel ma jerga' jintrama r-razzett,
- kumpens mgħaġġel u adegwat għall-bdiewa li jrabbu l-annimali.

3. L-Istati Membri interessati għandhom ukoll jikkwalifikaw għal kontribuzzjoni finanzjarja Komunitarja fejn, malli tfaqqa' wahda mill-mardiet elenkati fil-paragrafu 1, żewġ Stati Membri jew aktar jikkollaboraw mill-qrib sabiex jikkontrollaw l-epidemija, b'mod partikolari fit-twettiq ta' sħarriġ epidemjologiku u miżuri ta' sorveljanza tal-mard. Mingħajr preġudizzju għall-miżuri pprovduti skont l-organizzazzjoni komuni tas-swieq ikkonċernati, il-kontribuzzjoni finanzjarja speċifika Komunitarja għandha tiġi deciza skont il-proċedura msemmija fl-Artikolu 40(2).

4. L-Istati Membri kkonċernati għandhom, mingħajr dewmien, jinfurmaw lill-Kummissjoni u lill-Istati Membri l-oħra bil-miżuri applikati skont il-leġislazzjoni tal-Komunità dwar in-notifika u l-qerda u r-riżultati tagħhom. Is-sitwazzjoni għandha tkun eżaminata kemm jista' jkun malajr fi hdan il-Kumitat imsemmi fl-Artikolu 40(1) (minn hawn 'il quddiem

imsejjah "il-Kumitat"). Il-kontribuzzjoni finanzjarja Komunitarja speċifika għandha tiġi deċiża skont il-proċedura msemmija fl-Artikolu 40(2), mingħajr preġudizzju għall-miżuri li hemm previsti fil-kuntest tal-organizzazzjoni komuni tas-swieq.

5. Jekk, fid-dawl tal-iżvilupp tas-sitwazzjoni fil-Komunità, jidher mehtieg li jitkomplew il-miżuri previsti fil-paragrafu 2 u l-Artikolu 4, tista' tiġi adottata deċiżjoni ġdida dwar kontribuzzjoni finanzjarja Komunitarja, li tista' taqbeż iċ-ċifra ta' 50 % stipulata fl-ewwel inċiż tal-paragrafu 6, skont il-proċedura msemmija fl-Artikolu 40(2). Meta din id-Deċiżjoni tkun adottata, kull miżura li l-Istat Membru kkonċernat ikollu jiehu sabiex jiżgura s-suċċess tal-azzjoni tista' tiġi stipulata, u partikolarment miżuri għajr dawk previsti fil-paragrafu 2 ta' dan l-Artikolu.

6. Mingħajr preġudizzju għal miżuri li jappoġġaw is-suq li għandhom jittiehdu bħala parti mill-organizzazzjoni komuni tas-swieq, il-kontribuzzjoni finanzjarja Komunitarja, maqsuma jekk hemm bżonn f'diversi ferġat, għandhom ikunu:

— 50 % tal-ispejjeż li intefqu mill-Istati Membri sabiex jikkompensaw is-sidien għall-qatla u l-qerda tal-annimali u, fejn xieraq, il-prodotti tagħhom, għat-tindif, diżinfettazzjoni u diżinfettazzjoni tal-irziezet u t-tagħmir u għall-qerda ta' għalf kontaminat u tagħmir kontaminat li hemm referenza għalih fit-tieni inċiż tal-paragrafu 2,

— fejn it-tilqim ġie deċiż skont il-paragrafu 5, 100 % tal-ispiza tal-forniment tat-tilqim u 50 % tal-ispiza li tintefaġ biex isir it-tilqim.

Artikolu 4

1. Dan l-Artikolu u l-Artikolu 3(4) u (5) għandhom japplikaw fil-każ li ssehh influwenza tat-tjur fit-territorju ta' Stat Membru.

2. L-Istat Membru kkonċernat għandu jikseb kontribuzzjoni finanzjarja Komunitarja għall-qerda tal-influwenza tat-tjur jekk il-miżuri minimi ta' kontroll previsti fid-Direttiva tal-Kunsill 2005/94/KE tal- 20 ta' Diċembru 2005 dwar miżuri Komunitarji għall-kontroll tal-influwenza tat-tjur⁽¹⁾ ikunu ġew implimentati b'mod shih u effiċjenti f'konformità mal-leġiżlazzjoni Komunitarja rilevanti u jekk, fil-każ tal-qtil ta' annimali ta' speċi suxxettibbli li huma affettwati jew ikkontaminati jew hemm suspett li huma affettwati jew ikkontaminati, is-sidien tal-annimali jkunu ġew ikkompensati malajr u b'mod xieraq.

⁽¹⁾ ĠU L 10, 14.1.2006, p. 16.

3. Il-kontribuzzjoni finanzjarja Komunitarja, maqsuma jekk mehtieg f'diversi *tranches*, għandha tkun:

— 50 % tal-ispejjeż li jkunu ntnefqu mill-Istati Membri għall-kumpens lis-sidien tal-annimali għall-qtil tat-tjur u ta' għasafar miżmuma fil-magħluq ohra u l-valur tal-bajd meqrud,

— 50 % tal-ispejjeż li jkun intefqu mill-Istat Membru għall-qerda ta' annimali, il-qerda ta' prodotti tal-annimali, it-tindif u d-diżinfettazzjoni tal-azzjendi u t-tagħmir, il-qerda tal-għalf ikkontaminat u l-qerda ta' tagħmir ikkontaminat, f'każi fejn dan it-tagħmir ma jkunx jista' jiġi diżinfettat,

— fejn ikun hemm deċiżjoni dwar tilqim ta' emerġenza skont l-Artikolu 54 tad-Direttiva 2005/94/KE, 100 % tal-ispejjeż għall-provvista tal-vaċċin u 50 % għall-ispejjeż li jkunu ntnefqu sabiex tinghata t-tilqima.

Artikolu 5

L-Istati Membri jistgħu jallokaw fondi fi hdan il-programmi operattivi mfassla skont l-Artikolu 17 tar-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew għas-Sajd⁽²⁾ għall-qerda ta' mard eżotiku f'annimali tal-akkwakultura elenkati fl-Artikolu 3(1) ta' din id-Deċiżjoni, taht il-proċeduri stipulati fl-Artikolu 3(4), (5) u (6) ta' din id-Deċiżjoni, sakemm ikun hemm konformità mal-miżuri minimi ta' kontroll u ta' qerda tal-mard stipulati fis-Sezzjoni 3 tal-Kapitolu V tad-Direttiva 2006/88/KE.

Artikolu 6

1. L-Artikolu 3 għandu japplika fejn hu involut il-kontroll ta' riskji gravi għas-sahha għall-Komunità, li jkunu kkawżati mill-mard elenkat fl-Artikolu 3(1), saħansitra jekk it-territorju fejn tiġri l-marda jkun sugġett għal programm ta' qerda skont l-Artikolu 27.

2. L-Artikolu 3 għandu japplika fil-każ li ssehh il-marda ta' Newcastle fit-territorju ta' Stat Membru.

Iżda, hlief fejn il-Kummissjoni tiehu deċiżjoni skont il-proċedura msemmija fl-Artikolu 40(2), li tawtorizza, fuq ċerti kondizzjonijiet u għal perjodu limitat u żona limitata, r-rikors għat-tilqim, l-ebda kontribuzzjoni finanzjarja Komunitarja ma għandha tinghata għal forniment tat-tilqim jew sabiex isir it-tilqim.

⁽²⁾ ĠU L 223, 15.8.2006, p. 1.

3. Id-disposizzjonijiet tal-Artikolu 3, minbarra r-raba' inċiż tal-paragrafu 2 u t-tieni inċiż tal-paragrafu 6, għandhom japplikaw meta jinstab żonosi mniżżel fil-lista fid-Direttiva 2003/99/KE tal-Parlament Ewropew u tal-Kunsill tas-17 ta' Novembru 2003 rigward il-monitoraġġ taż-żoonożi u tal-aġenti zoonotiċi ⁽¹⁾, basta li din is-sejba tkun ta' riskju immedjat għall-hajja tal-bniedem. Din il-kondizzjoni għandha tiġi mwettqa meta tittiehed id-deċiżjoni provduta bl-Artikolu 3(4) ta' din id-Deċiżjoni.

Artikolu 7

1. Skond il-proċedura msemija fl-Artikolu 40(2), il-Kummissjoni, fuq talba ta' Stat Membru, għandha żżid mal-lista fl-Artikolu 3(1) marda eżotika li għaliha dikjarazzjoni hi obbligatorja u li x'aktarx tikkostitwixxi perikolu għall-Komunità.

2. Skond il-proċedura msemija fl-Artikolu 40(2), il-lista fl-Artikolu 3(1) tista' tiġi supplimentata skont żviluppi fis-sitwazzjoni, sabiex tinkludi mard li għandu jiġi notifikat skont id-Direttiva tal-Kunsill 82/894/KEE tal-21 Dicembru 1982 dwar in-notifika ta' mard tal-annimali fil-Komunità ⁽²⁾ u mard li jista' jiġi trasmess lil annimali tal-akkwakultura. Il-lista tista' wkoll tiġi emendata jew imqassra sabiex jittiehed kont tal-progress magħmul permezz tal-miżuri miftiehma fuq livell Komunitarju għall-kontroll ta' ċertu mard.

3. L-Artikolu 3(2) jista' jkun supplementat jew emendat skont il-proċedura msemija fl-Artikolu 40(2), b'mod partikolari biex tittiehed kondizzjoni tal-inkluzjoni ta' mard ġdid fil-lista fl-Artikolu 3(1), tal-esperjenza akkwistata jew tal-adozzjoni ta' dispożizzjonijiet tal-Komunità li jikkonċernaw kontroll tal-mard.

Artikolu 8

1. Fejn Stat Membru ikun sugġett għal theddida diretta li ssehh jew tiżviluppa, fit-territorju ta' pajjiż terz jew ta' Stat Membru, wahda mill-mardiet imsemmija fl-Artikolu 3(1), 4(1), 6(1) u (2), jew 14(1) jew fl-Anness I, dan għandu jinforma lill-Kummissjoni u lill-Istati Membri l-oħrajn bil-miżuri li huwa jkollu l-hsieb li jadotta għall-protezzjoni tiegħu.

2. Malli jkun possibbli, is-sitwazzjoni għandha tkun eżaminata fi hdan il-Kumitat. Skond il-proċedura msemija fl-Artikolu 40(2), jista' jiġi deċiż li jiġu adottati miżuri approprijati għas-sitwazzjoni inklużi, b'mod partikolari, it-twaqqif ta' zona li għandha sservi ta' kuxxinett ta' tilqim, u sabiex tinghata kontribuzzjoni finanzjarja Komunitarja għal miżuri li huma meqjusa partikolarment b'żonjużi għas-suċċess tal-azzjoni mehuda.

3. Id-deċiżjoni li hemm riferenza għaliha fil-paragrafu 2 għandha turi l-ispejjeż eligibbli u l-livell ta' kontribuzzjoni finanzjarja Komunitarja.

⁽¹⁾ ĠU L 325, 12.12.2003, p. 31.

⁽²⁾ ĠU L 378, 31.12.1982, p. 58.

Artikolu 9

1. Il-Komunità tista' tiddeċiedi, fuq talba ta' Stat Membru, li l-Istati Membri għandhom jistabbilixxu hażniet ta' prodotti bioloġiċi maħsuba għall-kontroll tal-mard li hemm referenza għalih fl-Artikolu 3(1), 4(1), 6(1) (tilqim, *serotypes* ta' vajrus standardizzat, *sera* djanjostiċi) u, mingħajr preġudizzju għad-deċiżjoni prevista fl-Artikolu 69(1) tad-Direttiva tal-Kunsill 2003/85/KE tad-29 ta' Settembru 2003 dwar miżuri tal-Komunità fuq il-kontroll tal-marda tal-ilsien u d-dwiefer ⁽³⁾, fl-Artikolu 14(1) ta' din id-Deċiżjoni.

2. L-azzjoni li jagħmel riferenza għaliha fl-paragrafu 1, u r-regoli għall-implimentazzjoni tagħha, b'mod partikolari dawk li għandhom x'jaqsmu mal-għażla, il-produzzjoni, il-ħżin, it-trasport u l-użu ta' dawn il-hażniet, u l-livell tal-kontribuzzjoni finanzjarja Komunitarja, għandha tkun deċiża skont il-proċedura msemija fl-Artikolu 40(2).

Artikolu 10

1. Jekk ikun hemm jew tiżviluppa f'pajjiż terz wahda mill-mard imsemmija fl-Artikoli 3(1) 4(1), 6(1), 7(1) jew 14(1) jista' jkun ta' perikolu għall-Komunità, il-Komunità tista' tagħti l-appoġġ tagħha għal miżuri ta' kontroll kontra dik il-marda billi ttiprovdi t-tilqim jew billi tiffinanzja x-xiri tat-tilqim.

2. L-azzjoni msemija fil-paragrafu 1, ir-regoli għall-implimentazzjoni tagħha, il-kondizzjonijiet li għalihom tista' tkun sugġetta u l-livell tal-kontribuzzjoni finanzjarja Komunitarja għandhom ikunu deċiżi skont il-proċedura msemija fl-Artikolu 40(2).

Artikolu 11

1. Il-Kummissjoni għandha tesegwixxi, bil-kooperazzjoni tal-awtoritajiet nazzjonali kompetenti, verifiki fuq il-post, mill-lat veterinarju, sabiex tassigura li l-miżuri adottati kienu applikati.

2. L-Istati Membri għandhom jiehdu l-passi kollha neċessarji sabiex jiffaċilitaw il-verifiki msemija fil-paragrafu 1, u għandhom, b'mod partikolari, jassiguraw li l-esperti jkollhom aċċess għall-informazzjoni u d-dokumenti kollha neċessarji sabiex jevalwaw jekk il-miżuri ġewx implimentati.

3. Ir-rregoli ġenerali għall-applikazzjoni ta' dan l-Artikolu, partikolarment dawk li għandhom x'jaqsmu mal-frekwenza u l-metodu ta' kif isiru l-verifiki li jagħmel referenza għalihom il-paragrafu 1, il-hatra ta' esperti veterinarji u l-proċedura li għandhom isegwu fil-kompilazzjoni tar-rapport tagħhom, għandhom ikunu adottati skont il-proċedura msemija fl-Artikolu 40(2).

⁽³⁾ ĠU L 306, 22.11.2003, p. 1.

Artikolu 12

L-appropriazzjonijiet mitluba għall-miżuri li tagħmel referenza għalihom din is-sezzjoni għandhom ikunu deċiżi kull sena bhala parti mill-proċedura tal-baġit.

Artikolu 13

Il-kontribuzzjoni finanzjarja Komunitarja ma għandhiex tinghata fejn l-ammont totali tal-miżura jkun inqas minn EUR 10 000.

*SEZZJONI 3****Il-kampanja kontra il-marda tal-ilsien u tad-dwiefer****Artikolu 14*

1. Dan l-Artikolu għandhom japplikaw fil-każ li tfaqqgħu il-marda tal-ilsien u tad-dwiefer fit-territorju ta' Stat Membru.

2. L-Istati Membri kkonċernati għandhom jiksibu kontribuzzjoni finanzjarja mingħand il-Komunità għall-qerda tal-marda tal-ilsien u tad-dwiefer, bil-kondizzjoni li l-miżuri provduti fl-Artikolu 3(2) u d-dispożizzjonijiet approprijati tad-Direttiva 2003/85/KE, jiġu applikati immedjatement.

3. L-Artikolu 3(4) għandu japplika.

4. Mingħajr preġudizzju għall-miżuri li għandhom jittiehdu fil-kuntest tal-organizzazzjoni komuni tas-suq sabiex jappoġġaw is-suq, il-kontribuzzjoni finanzjarja speċifika f'din id-Deċiżjoni għandha tkun ugwali għal 60 % tal-ispiza minfuqa mill-Istati Membri sabiex:

(a) jiġu kumpensati il-proprietarji għal:

(i) qtil u qerda tal-annimali,

(ii) il-qerda tal-halib,

(iii) it-tindif u d-diżinfestazzjoni tal-ażjendi,

(iv) il-qerda ta' għalf kontaminat u fejn ma jistgħax ikun diżinfettat, tagħmir kontaminat,

(v) telf inkors mill-bdiewa bhala riżultat tar-restrizzjonijiet imposti fuq in-negozju ta' bhejjem u annimali li ssemnu fil-mergħat bhala riżultat tal-introduzzjoni mill-gdid ta' tilqim ta' emerġenza, skont l-Artikolu 50(3) tad-Direttiva 2003/85/KE;

(b) fejn applikabbli, it-trasport tal-karkassi sal-impjanti tal-ipproċessar;

(c) kull miżura oħra li hi neċessarja għall-qerda tat-tixrid tal-marda.

Il-Kummissjoni għandha, skont il-proċedura msemmija fl-Artikolu 40(2), tiddefinixxi n-natura tal-miżuri l-oħrajn li hemm referenza għalihom f'punt (c) ta' dan il-paragrafu li jistgħu jkunu elegibbli għall-istess kontribuzzjoni finanzjarja Komunitarja u l-każijiet li għalihom il-punt (a)(v) ta' dan il-paragrafu għandu japplika.

5. Għall-ewwel darba mhux aktar tard minn 45 ġurnata mill-konferma uffiċjali tal-ewwel każ tal-marda tal-ilsien u tad-dwiefer, u sussegwentement kif u meta jkun hemm bżonn bl-iżvilupp tal-każijiet, is-sitwazzjoni għandha tkun eżaminata mill-gdid fi hdan il-Kumitat. Dan l-eżami għandu jkopri kemm is-sitwazzjoni veterinarja u n-nefqa stmata li digħa ntefqu jew huma kommessi. Wara dan l-eżami, deċiżjoni għandha li tikkonċerna il-kontribuzzjoni finanzjarja Komunitarja, li tista' tkun aktar minn 60 % provdut fil-paragrafu 4, tista' tkun adottata skont il-proċedura msemmija fl-Artikolu 40(3). Din id-Deċiżjoni għandha turi l-ispejjeż eligibbli u l-livell ta' kontribuzzjoni finanzjarja Komunitarja. Kif ukoll, meta din id-Deċiżjoni tkun adottata, kull miżura li l-Istat Membru kkonċernat għandu jiehu sabiex jiġi assigurat is-suċċess tal-azzjoni tista' tkun adottata, b'mod partikolari miżuri oħra barra dawk li jagħmel referenza għalihom il-paragrafu 2 ta' dan l-Artikolu.

Artikolu 15

Kull miżura deċiża mill-Komunità sabiex tgħin il-kampanja kontra l-marda tal-ilsien u tad-dwiefer l-barra mill-Komunità, b'mod partikolari miżuri li jittiehdu fi hdan l-Artikolu 8 u 10, jistgħu jirċievu kontribuzzjoni finanzjarja Komunitarja.

Artikolu 16

Il-miżuri u r-regoli għall-implimentazzjoni tal-miżuri li jagħmel referenza għalihom l-Artikolu 15, il-kondizzjonijiet li għalihom jistgħu jkunu soġġetti u l-livell ta' kontribuzzjoni finanzjarja Komunitarja għandha tkun deċiża skont il-proċedura msemmija fl-Artikolu 40(3).

Artikolu 17

Tista' tinghata għajnuna Komunitarja lir-riservi Komunitarji tat-tilqim kontra il-marda tal-ilsien u tad-dwiefer stabbilit bid-Deċiżjoni tal-Kunsill 91/666/KEE tal-11 ta' Diċembru 1991 li jistabbilixxi r-riservi tal-Komunità għal tilqim kontra l-marda tal-ilsien u tad-dwiefer ⁽¹⁾.

⁽¹⁾ ĠU L 368, 31.12.1991, p. 21.

Il-livell ta' parteċipazzjoni Komunitarja u l-kondizzjonijiet għal din il-parteċipazzjoni tista' tkun soġġetta għandhom ikunu stabbiliti skont il-proċedura msemmija fl-Artikolu 40(3).

Artikolu 18

L-appropriazzjonijiet mitluba għall-miżuri msemmija fl-Artikoli 15, 16 u 17 għandhom ikunu deċiżi kull sena bhala parti mill-proċedura baġitarja.

Jekk tixrid serju tal-marda tal-ilsien u tad-dwiefer ikun jehtieg infiq taht id-dispożizzjonijiet ta' din is-sezzjoni li jeċċedi l-appropriazzjonijiet skont l-ewwel paragrafu, il-Kummissjoni għandha tiehu dawk il-miżuri neċessarji li huma fil-poteri eżistenti tagħha u tressaq lill-awtorità baġitarja l-proposti neċessarji sabiex jiġi assigurat li l-impjenji finanzjarji tal-Artikolu 14 jiġu esegwiti.

SEZZJONI 4

Politika ta' informazzjoni għas-saħha tal-annimali, għat-trattament xieraq tal-annimali u għas-sigurtà tal-ikel

Artikolu 19

Il-Komunità għandha tagħmel kontribut finanzjarju għat-twaqqif ta' politika ta' informazzjoni fil-qasam tas-saħha tal-annimali, it-trattament xieraq tal-annimali u tas-sigurtà tal-ikel fil-prodotti li joriginaw mill-annimali, inklużi:

(a) l-installazzjoni u l-iżvilupp ta' għodod tal-informazzjoni, inkluża database xierqa;

(i) għall-ġbir u l-preżervazzjoni ta' kull informazzjoni relatata mal-leġislazzjoni Komunitarja li tikkonċerna s-saħha tal-annimali, it-trattament xieraq tal-annimali u s-sigurtà tal-ikel fil-prodotti li joriginaw mill-annimali;

(ii) għad-disseminazzjoni tal-informazzjoni msemmija fil-punt (i) lill-awtoritajiet kompetenti, lill-produtturi u lill-konsumaturi, b'kont mehud ta' konnessjonijiet ma' databases nazzjonali fejn xieraq;

(b) it-tweqqif tal-istudji mehtieġa għat-thejjija u l-iżvilupp tal-leġislazzjoni fil-qasam tat-trattament xieraq tal-annimali.

Artikolu 20

Il-miżuri li jagħmel referenza għalihom l-Artikolu 19, ir-regoli għall-implimentazzjoni tagħhom u l-livell tal-kontribuzzjoni finanzjarja Komunitarja għandhom ikunu deċiżi skont il-proċedura msemmija fl-Artikolu 40(2).

Artikolu 21

L-appropriazzjonijiet li huma mitluba għall-miżuri kif speċifikati f'din is-Sezzjoni għandhom ikunu deċiżi kull sena bhala parti mill-proċedura baġitarja.

SEZZJONI 5

Miżuri tekniċi u xjentifiċi

Artikolu 22

Il-Komunità tista' tiehu, jew tassisti lill-Istati Membri jew lill-organizzazzjonijiet internazzjonali sabiex jieħdu, il-miżuri tekniċi u xjentifiċi mehtieġa għall-iżvilupp ta' leġislazzjoni veterinarja Komunitarja u għall-iżvilupp ta' edukazzjoni veterinarja jew tahrig veterinarju.

Artikolu 23

Il-miżuri li jagħmel referenza għalihom l-Artikolu 22, ir-regoli għall-implimentazzjoni tagħhom u l-livell ta' kontribuzzjoni finanzjarja Komunitarja għandha tkun deċiża skont il-proċedura msemmija fl-Artikolu 40(2).

Artikolu 24

L-appropriazzjonijiet rikjesti għall-miżuri pprovduti f'din is-sezzjoni għandu jkun deċiż kull sena bhala parti mill-proċedura baġitarja.

KAPITOLU III

PROGRAMMI Għall-QERDA, KONTROLL U MONITORAĠĠ TAL-MARD tal-ANNIMALI U TAŻ-ŻONOSI

Artikolu 25

Il-parteċipazzjoni finanzjarja Komunitarja għall-qerda tal-bruċellożi, tubercolożi u lewkożi tal-bhejjem tal-ifrat għandha, mingħajr preġudizzju għad-dispożizzjonijiet tal-Artikolu 28(1), tkun stabbilita bid-Direttiva 77/391/KEE u d-Direttiva 82/400/KEE.

Artikolu 26

1. Il-kontribuzzjoni finanzjarja Komunitarja lejn il-qerda tad-deni klassiku tal-hnieżer għandha tkun stabbilita bid-Deciżjoni 80/1096/KEE.

2. Il-kontribuzzjoni finanzjarja Komunitarja lejn il-qerda tal-bruċellożi ovina għandha tkun stabbilita bid-Deciżjoni tal-Kunsill 90/242/KEE tal-21 ta' Mejju 1990 li introduċiet miżura finanzjarja Komunitarja għall-qerda tal-bruċellożi fin-nagħaġ u fil-mogħoż⁽¹⁾.

Artikolu 27

1. Għandha tiġi introdotta miżura finanzjarja Komunitarja sabiex tiġi rimborżata n-nefqa mill-Istati Membri għall-finanzjament tal-programmi nazzjonali għall-qerda, kontroll u monitoraġġ tal-mard tal-annimali u taż-żoonosi elenkati fl-Anness I (minn hawn 'il quddiem imsejha "programmi").

Il-lista fl-Anness I tista' tiġi emendata skont il-proċedura msemmija fl-Artikolu 40(2), b'mod partikolari fir-rigward ta' mard tal-annimali li jkun qed jiffacċa li huwa ta' riskju għas-saħħa tal-annimali u, indirettament, għas-saħħa pubblika, jew fid-dawl ta' evidenza epidemjoloġika jew xjentifika ġdida.

2. Kull sena, sa mhux aktar tard mit-30 ta' April, l-Istati Membri għandhom jipprezentaw lill-Kummissjoni l-programmi annwali jew pluriennali li jibdew fis-sena ta' wara li għalihom huma jistgħu li jirċievu kontribuzzjoni finanzjarja Komunitarja.

Il-programmi li jiġu pprezentati wara t-30 ta' April m'għandhomx ikunu eliġibbli għall-finanzjament is-sena ta' wara.

Il-programmi pprezentati mill-Istati Membri għandu jkun fihom mill-anqas dan li ġej:

- (a) deskrizzjoni tas-sitwazzjoni epidemjoloġika tal-marda qabel id-data tal-bidu tal-programm;
- (b) deskrizzjoni u demarkazzjoni taż-żoni ġeografiċi u amministrattivi li fihom għandu jiġi applikat il-programm;
- (ċ) it-tul ta' żmien probabbli tal-programm, il-miżuri li għandhom jiġu applikati u l-oġettivi li għandu jinkiseb sad-data tat-tmiem tal-programm;
- (d) analiżi tal-ispejjeż stmati u l-benefiċċji antiċipati tal-programm.

Il-kriterji dettaljati, inklużi dawk li jinvolvu aktar minn Stat Membru wiehied, għandhom jiġu adottati skont il-proċedura msemmija fl-Artikolu 40(2).

⁽¹⁾ ĠU L 140, 1.6.1990, p. 123.

F'kull programm pluriennali pprezentat mill-Istat Membru, l-informazzjoni meħtieġa skont il-kriterji msemmija f'dan il-paragrafu għandha tkun pprovduta għal kull sena li jidm il-programm.

3. Il-Kummissjoni tista' tistieden lil Stat Membru sabiex jipprezenta programm pluriennali jew sabiex jestendi kif meħtieġ it-tul ta' żmien ta' programm annwali li jkun ġie pprezentat fejn il-programmazzjoni pluriennali titqies meħtieġa sabiex jiġu żgurati l-qerda, il-kontroll u l-monitoraġġ aktar effiċjenti u effikaċji ta' marda partikolari, b'mod partikolari fir-rigward ta' theddid potenzjali għas-saħħa tal-annimali u, indirettament, għas-saħħa pubblika.

Il-Kummissjoni tista' tikkoordina l-programmi reġjonali li jinvolvu aktar minn Stat Membru wiehied f'kooperazzjoni mal-Istati Membri kkonċernati.

4. Il-Kummissjoni għandha tivvaluta l-programmi pprezentati mill-Istati Membri kemm mil-lat veterinarju kif ukoll minn dak finanzjarju.

L-Istati Membri għandhom jikkomunikaw lill-Kummissjoni l-informazzjoni addizzjonali rilevanti li din tal-aħhar tkun teħtieġ għall-valutazzjoni tagħha tal-programm.

Il-perjodu għall-ġbir tal-informazzjoni kollha fir-rigward tal-programmi għandu jintemm fil-15 ta' Settembru ta' kull sena.

5. Kull sena sa mhux aktar tard mit-30 ta' Novembru, għandu jiġi approvat dan li ġej skont il-proċedura msemmija fl-Artikolu 40(3):

- (a) il-programmi, fejn xieraq emendati sabiex jiehdu kont tal-valutazzjoni prevista fil-paragrafu 4 ta' dan l-Artikolu;
- (b) il-livell tal-kontribuzzjoni finanzjarja Komunitarja;
- (ċ) il-limitu massimu tal-kontribuzzjoni finanzjarja Komunitarja;
- (d) kwalunkwe kondizzjoni li għaliha tista' tkun suġġetta l-kontribuzzjoni finanzjarja Komunitarja.

Il-programmi għandhom jiġu approvati għal mhux aktar minn sitt snin.

6. L-emendamenti tal-programmi għandhom jiġu approvati skont il-proċedura msemmija fl-Artikolu 40(3).

7. Għal kull programm approvat, l-Istati Membri għandhom jipprezentaw lill-Kummissjoni r-rapporti li ġejjin:

(a) rapporti tekniċi u finanzjarji intermedji;

(b) sa mhux aktar tard mit-30 ta' April ta' kull sena, rapport annwali tekniċu dettaljat li jinkludi l-valutazzjoni tar-riżultati miksuba u rendikont dettaljat tan-nefqa li tkun saret għas-sena ta' qabel.

8. L-applikazzjonijiet għal pagamenti relatati man-nefqa li tkun saret minn Stat Membru fir-rigward ta' programm partikolari għas-sena preċedenti għandhom jintbagħtu lill-Kummissjoni sa mhux iktar tard mit-30 ta' April.

Fil-każ ta' applikazzjonijiet għal pagamenti li jsiru tard, il-kontribut finanzjarju Komunitarju għandu jitnaqqas b'25 % fl-1 ta' Ġunju, 50 % fl-1 ta' Awwissu, 75 % fl-1 ta' Settembru u 100 % fl-1 ta' Ottubru ta' dik is-sena.

Sa mhux aktar tard mit-30 ta' Ottubru ta' kull sena, il-Kummissjoni għandha tiddeċiedi dwar il-pagament Komunitarju b'kont meħud tar-rapporti tekniċi u finanzjarji pprezentati mill-Istat Membru skont il-paragrafu 7.

9. L-esperti tal-Kummissjoni jistgħu jwettqu kontrolli fuq il-post f'koperazzjoni mal-awtorità kompetenti, sakemm dan ikun meħtieġ sabiex tiġi żgurata l-applikazzjoni uniformi ta' din id-Deċiżjoni skont l-Artikolu 45 tar-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifikazzjoni tal-konformità mal-liġi tal-ġħalf u l-ikel, mas-sahha tal-annimali u mar-regoli dwar il-welfare tal-annimali ⁽¹⁾.

Fit-tweġiq ta' tali kontrolli, l-esperti tal-Kummissjoni jistgħu jkunu assistiti minn grupp ta' esperti stabbilit skont il-proċedura msemmija fl-Artikolu 40(2).

10. Għandhom jiġu adottati regoli dettaljati għall-applikazzjoni ta' dan l-Artikolu skont il-proċedura msemmija fl-Artikolu 40(2).

11. L-Istati Membri jistgħu jallokaw fondi fi hdan il-programmi operattivi mfassla skont l-Artikolu 17 tar-Regolament (KE) Nru 1198/2006 għall-qerda tal-mard fl-annimali tal-akkwakultura msemmija fl-Anness I ta' din id-Deċiżjoni.

Il-fondi għandhom jiġu allokat skont il-proċeduri stabbiliti f'dan l-Artikolu, bl-aġġustamenti li ġejjin:

(a) ir-rata tal-ghajnuna għandha tkun skont ir-rata stabbilita fir-Regolament (KE) Nru 1198/2006;

(b) il-paragrafu 8 ta' dan l-Artikolu m'għandux japplika.

L-attivitajiet ta' qerda għandhom jitwettqu skont l-Artikolu 38(1) tad-Direttiva 2006/88/KE, jew taht programm ta' qerda.

Artikolu 28

1. Minkejja l-Artikoli 25, 26 u 27, il-livell ta' parteċipazzjoni finanzjarja Komunitarja għall-programmi li għandhom x'jaqsmu mal-mard li jagħmel riferenza għalihom fl-Artikoli msemmija għandu jkun stabbilit mill-Kummissjoni, skont il-proċedura msemmija fl-Artikolu 40(2), għal 50 % tal-ispiża minfuqa mill-Istati Membri bħala kumpens lis-sidien għall-qatla tal-ifrat minhabba l-marda kkonċernata.

2. Fuq talba ta' Stat Membru, il-Kummissjoni għandha, fil-Komitat, terġa' teżamina s-sitwazzjoni fir-rigward tal-mard kopert bl-Artikoli 25, 26 u 27. Dan l-eżami mill-ġdid għandu jkopri kemm is-sitwazzjoni veterinarja u l-estimi tan-nefqa li tkun diġà giet kkommissa jew li ha tkun kkommissa. Wara dan l-eżami mill-ġdid, kull Deċiżjoni ġdida dwar il-kontribuzzjoni finanzjarja Komunitarja, li tista teċċedi l-50 % tal-ispejjeż minfuqa mill-Istati Membri sabiex ikunu kompensati s-sidien għall-qatla tal-annimali minhabba l-marda kkonċernata, għandha tkun adottata skont il-proċedura msemmija fl-Artikolu 40(3).

Meta din id-deċiżjoni tkun adottata, tista' tkun adottata kull miżura li l-Istat Membru kkonċernat jkollu jieh sabiex jassigura is-suċċess tal-azzjoni.

Artikolu 29

L-impenji baġitarji Komunitarji għall-kofinanzjament tal-programmi għandhom jitwettqu kull sena. L-impenji tan-nefqa għall-programmi pluriennali għandhom jiġu adottati skont l-Artikolu 76(3) tar-Regolament tal-Kunsill (KE, Euratom) 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit generali tal-Komunitajiet Ewropej ⁽²⁾. Għall-programmi pluriennali, l-ewwel impenn baġitarju għandu jsir wara l-approvazzjoni tagħhom. Kull impenn sussegwenti għandu jsir mill-Kummissjoni abbażi tad-deċiżjoni li tingħata kontribuzzjoni msemmija fl-Artikolu 27(5) ta' din id-Deċiżjoni.

⁽¹⁾ ĠU L 165, 30.4.2004, p. 1.

⁽²⁾ ĠU L 248, 16.9.2002, p. 1.

KAPITOLU IV

ISPEZZJONI VETERINARJA

SEZZJONI 1

Dispożizzjoni introduttiva

Artikolu 30

Il-Komunità għandha tikkontribwixxi sabiex titjieb l-effiċjenza tal-ispezzjoni veterinarja billi:

- tagħti għajjnuna finanzjarja lil laboratorji ta' kollegament u ta' referenza,
- tagħmel kontribuzzjoni finanzjarja sabiex isiru ispezzjonijiet li għandhom l-għan li jipprevjenu ż-żonosijiet,
- tagħmel kontribuzzjoni finanzjarja għall-implimentazzjoni tal-istrategġija ta' ispezzjoni meħtieġa għall-funzjonament tas-suq intern.

SEZZJONI 2

Laboratorji ta' kollegament u ta' referenza

Artikolu 31

1. Kull laboratorju li jaħdem flimkien jew ta' referenza li jkun nominat bħala tali skont il-leġislazzjoni veterinarja tal-Komunità u li jaqdi d-dmirijiet u r-rekwiziti li hemm imnizżla fihom, jista' jirċevi għajjnuna Komunitarja.

2. Arrangamenti sabiex tingħata l-għajjnuna msemija fil-paragrafu 1, il-kondizzjonijiet li għalihom tista' tkun soġġetta u l-ammont, għandu jkun stabbilit skont il-proċedura msemija fl-Artikolu 40(2).

3. L-appropriazzjonijiet meħtieġa għall-miżuri pprovduti f'din is-sezzjoni għandhom ikunu deċiżi kull sena bħala parti mill-proċedura tal-baġit.

SEZZJONI 3

Strategġija ta' kontroll

Artikolu 32

1. Kull Stat Membru għandu jipprepara programm għall-iskambju ta' uffiċjali li qegħdin jaħdmu fis-settur veterinarju.

2. Fil-Kumitat, il-Kummissjoni għandha, flimkien mal-Istati Membri, tikkordina l-programmi għall-iskambju.

3. L-Istat Membru kkonċernat għandu jiehu l-miżuri kollha neċessarji għall-implimentazzjoni tal-programmi għall-iskambju koordinati.

4. Kull sena, fuq il-bażi ta' rapporti tal-Istati Membri, l-implimentazzjoni tal-programmi għall-iskambju għandhom ikunu eżaminati fi hdan il-Kumitat.

5. L-Istati Membri għandhom jieħdu kont tal-esperjenza miksuba sabiex itejbu u jestendu l-programmi għall-iskambju.

6. Tista' tingħata għajjnuna finanzjarja Komunitarja bil- għan li jiġi promoss it-thaddim bla problemi ta' programmi għall-iskambju speċjalment billi jsiru l-korsijiet ta' aktar taħriġ li jagħmel referenza għalihom l-Artikolu 34(1). Il-livell ta' kontribuzzjoni finanzjarja Komunitarja, u l-kondizzjonijiet li għalihom tista tkun soġġetta, għandha tkun stabbilita skont il-proċedura msemija fl-Artikolu 40(2).

7. Għall-iskopijiet ta' dan l-Artikolu, l-Artikoli 23 u 24 għandhom japplikaw.

Artikolu 33

L-Artikolu 32(6) u (7) għandhom japplikaw fir-rigward ta' programmi stabbiliti skont id-Direttiva tal-Kunsill 91/496/KEE tal-15 ta' Lulju 1991 li tistabbilixxi l-prinċipji li jirregolaw l-organizzazzjoni ta' kontrolli veterinarji fuq annimali li jidhlu fil-Komunità minn pajjiżi terzi ⁽¹⁾ u id-Direttiva tal-Kunsill 97/78/KE tat-18 ta' Diċembru 1997 li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi ⁽²⁾, sabiex ikunu organizzati l-kontrolli veterinarji fil-fruntieri esterni fuq prodotti introdotti fil-Komunità minn pajjiżi terzi.

Artikolu 34

1. Il-Kummissjoni tista', jew direttament jew permezz tal-awtoritajiet nazzjonali kompetenti, torganizza korsijiet jew laqgħat ta' aġġornament għall-persunal fl-Istati Membri, b'mod partikolari, persunal responsabbli għall-kontrolli veterinarji li jagħmel referenza għalihom l-Artikolu 33.

Dawn il-korsijiet jew laqgħat ta' aġġornament jistgħu, skont id-disponibbiltà, jkunu miftuħa, fuq it-talba tal-awtoritajiet kompetenti u wara li l-Kummissjoni tkun qablet, għall-persunal minn pajjiżi terzi li jkunu għamlu ftehim ta' kooperazzjoni mal-Komunità fil-qasam tal-kontrolli veterinarji u għax-xjenzati veterinarji ggradwati sabiex jestendu t-taħriġ tagħhom fil-qasam tar-regoli Komunitarji.

2. Arrangamenti għall-organizzazzjoni tal-miżuri pprovduti fil-paragrafu 1 u l-livell tal-kontribuzzjoni finanzjarja Komunitarja għandhom jitwaqqfu mill-Kummissjoni skont il-proċedura msemija fl-Artikolu 40(2).

⁽¹⁾ ĠU L 268, 24.9.1991, p. 56.

⁽²⁾ ĠU L 24, 30.1.1998, p. 9.

Artikolu 35

1. L-introduzzjoni ta' sistemi sabiex jiġu identifikati annimali u jiġi nnotifikat mard skont il-leġislazzjoni li tikkonċerna kontrolli veterinarji fil-kummerċ ta' annimali hajjin fi hdan il-Komunità, sabiex jissokta is-suq intern, tista' tirċevi assistenza finanzjarja Komunitarja.

2. Arrangamenti għall-organizzazzjoni tal-miżura pprovduta fil-paragrafu 1 u l-livell ta' kontribuzzjoni finanzjarja Komunitarja għandhom jitwaqqfu mill-Kummissjoni wara li tikkonsulta l-Kumitat.

Artikolu 36

1. Jista' jingħata kontribut finanzjarju Komunitarju għall-kompjuterizzazzjoni tal-proċeduri veterinarji relatati ma':

(a) kummerċ intra-Komunitarju, u importazzjonijiet, ta' annimali hajjin u ta' prodotti li joriġinaw mill-annimali;

(b) hosting, ġestjoni u manutenzjoni tas-sistemi veterinarji kompjuterizzati integrati, inklużi konnessjonijiet ma' data-bases nazzjonali, fejn xieraq.

2. L-arrangamenti organizzattivi għall-finanzjament skont il-paragrafu 1 u l-livell tal-kontribuzzjoni Komunitarja għandhom jiġu stabbiliti skont il-proċedura msemmija fl-Artikolu 40(2).

Artikolu 37

1. Fil-każ li Stat Membru jesperjenza, mil-lat strutturali jew geografiku, problemi ta' persunal jew infrastrutturali sabiex jimplimenta l-istrategija ta' kontroll li jgħib miegħu il-funzjonament tas-suq intern għal annimali hajjin u prodotti li joriġinaw mill-annimali, hu jista', għal perjodu ta' transizzjoni, jikseb assistenza finanzjarja Komunitarja li tiġi mnaqqsa progressivament.

2. L-Istat Membru kkonċernat għandu jagħti lill-Kummissjoni programm nazzjonali flimkien mal-informazzjoni finanzjarja kollha approprijati, imfassal bl-iskop li jtejjeb is-sistema ta' kontroll tiegħu.

3. Għall-ghanijiet ta' dan l-Artikolu, għandhom japplikaw id-dispożizzjonijiet tal-Artikolu 27(3) sa (11).

Artikolu 38

L-appropriazzjonijiet mehtieġa għall-miżuri pprovduti f' din is-sezzjoni għandhom jiġu deċiżi kull sena bhala parti mill-proċedura baġitarja.

KAPITOLU V

DISPOŻIZZJONIJET FINALI*Artikolu 39*

Infq sogġett għal finanzjament skont it-termini ta' din id-Deciżjoni għandu jkun amministrat direttament mill-Kummissjoni skont l-Artikolu 148(2) tar-Regolament (KE, Euratom) Nru 1605/2002.

Artikolu 40

1. Il-Kummissjoni għandha tkun assistita mill-Kumitat Permanenti tal-Katina tal-Ikel u s-Saħħa tal-Annimali stabbilit skont l-Artikolu 58 tar-Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jistabbilixxi l-prinċipji ġenerali u l-htigijiet tal-ligi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel ⁽¹⁾.

2. Meta jsir riferiment għal dan il-paragrafu, għandhom japplikaw l-Artikolu 5 u 7 tad-Deciżjoni 1999/468/KE.

Il-perjodu ta' żmien stabbilit fl-Artikolu 5(6) tad-Deciżjoni 1999/468/KE għandu jiġi stabbilit għal tliet xhur.

3. Meta jsir riferiment għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE.

Il-perjodu ta' żmien stabbilit fl-Artikolu 5(6) tad-Deciżjoni 1999/468/KE għandu jiġi ffixsat għal 15-il jum.

Artikolu 41

Kull erba' snin il-Kummissjoni għandha tippreżenta lill-Parlament Ewropew u lill-Kunsill rapport dwar is-sitwazzjoni tas-saħħa tal-annimali u dwar l-effikaċja, fid-dawl tal-ispejjeż magħmula, tal-implimentazzjoni tal-programmi fid-diversi Stati Membri, inklużi dettalji dwar il-kriterji adottati.

Artikolu 42

Id-Deciżjoni 90/424/KEE hi mhassra.

Ir-referenzi għad-Deciżjoni li thassret għandhom jinfteħmu bhala referenzi għal din id-Deciżjoni u għandhom jinqraw skont it-tabella ta' korrelazzjoni fl-Anness III.

⁽¹⁾ ĠU L 31, 1.2.2002, p. 1.

Artikolu 43

Din id-Deċiżjoni hi indirizzata lill-Istati Membri.

Magħmul fi Brussell, 25 ta' Mejju 2009.

Għall-Kunsill

Il-President

J. ŠEBESTA

ANNEX I

MARD TAL-ANNIMALI U ŻOONOSI

- Tuberkulosi bovina
 - Bruċellosi bovina
 - Bruċellożi tan-nagħaġ u tal-mogħoż (*B. melitensis*)
 - Bluetongue f'żoni endemiċi jew b'riskju għoli
 - Id-Deni Afrikan tal-hnieżer
 - Mard vesikulari tal-hnieżer
 - Deni klassiku tal-hnieżer
 - Antrax
 - Plewronewmonja tal-bovini li tittiehed
 - Influenza tat-tjur
 - Ir-rabja
 - Ekinokokkosi
 - Enċefalopatiji sponġiformi trasmissibbli (TSE)
 - Kampilobatterjosi
 - Listerjosi
 - Salmonellosi (salmonella zoonotika)
 - Trikinellosi
 - Coli verotossigenika
 - Setticemija emorraġika virali (VHS)
 - In-nekrosi ematopojetika infettiva (IHN)
 - Marda bil-virus erpete tal-Koi (KHV)
 - L-anemija infettiva tas-salamun (ISA)
 - Infezzjoni bil-Marteilia refringens
 - Infezzjoni bil-Bonamia ostreae
 - Marda tal-white spot fil-krustaċji
-

ANNEX II

ID-DEĊIŻJONI MHASSRA FLIMKIEN MA' LISTA TAL-EMENDI SUĊĊESSIVI TAGĦHA

Deciżjoni tal-Kunsill 90/424/KEE (ĠU L 224, 18.8.1990, p. 19)	
Deciżjoni tal-Kunsill 91/133/KEE (ĠU L 66, 13.3.1991, p. 18)	
Regolament tal-Kunsill (KEE) Nru 3763/91 (ĠU L 356, 24.12.1991, p. 1)	Artikolu 10(1) biss
Deciżjoni tal-Kunsill 92/337/KEE (ĠU L 187, 7.7.1992, p. 45)	
Deciżjoni tal-Kunsill 92/438/KEE (ĠU L 243, 25.8.1992, p. 27)	Artikolu 11 biss
Direttiva tal-Kunsill 92/117/KEE (ĠU L 62, 15.3.1993, p. 38)	Artikolu 9(2) biss
Direttiva tal-Kunsill 92/119/KEE (ĠU L 62, 15.3.1993, p. 69)	Artikolu 23(2) biss
Deciżjoni tal-Kummissjoni 93/439/KEE (ĠU L 203, 13.8.1993, p. 34)	
Deciżjoni tal-Kummissjoni 94/77/KE (ĠU L 36, 8.2.1994, p. 15)	
Deciżjoni tal-Kunsill 94/370/KE (ĠU L 168, 2.7.1994, p. 31)	
Regolament tal-Kunsill (KE) No 1258/1999 (ĠU L 160, 26.6.1999, p. 103)	Artikolu 17 biss
Deciżjoni tal-Kunsill 2001/12/KE (ĠU L 3, 6.1.2001, p. 27)	
Deciżjoni tal-Kunsill 2001/572/KE (ĠU L 203, 28.7.2001, p. 16)	
Regolament tal-Kunsill (KE) Nru 806/2003 (ĠU L 122, 16.5.2003, p. 1)	Punt 9 tal-Anness III biss
Direttiva tal-Parlament Ewropew u tal-Kunsill 2003/99/KE (ĠU L 325, 12.12.2003, p. 31)	Artikolu 16 biss
Deciżjoni tal-Kunsill 2006/53/KE (ĠU L 29, 2.2.2006, p. 37)	
Deciżjoni tal-Kunsill 2006/782/KE (ĠU L 328, 24.11.2006, p. 57)	
Regolament tal-Kunsill (KE) Nru 1791/2006 (ĠU L 363, 20.12.2006, p. 1)	Kif jirrigwarda r-referenza għad-Deciżjoni 90/424/KEE fit-tieni inċiż tal-Artikolu 1(2) u punt 3 ta' Parti 5B(l) fl-Anness biss
Deciżjoni tal-Kunsill 2006/965/KE (ĠU L 397, 30.12.2006, p. 22)	Artikolu 1 biss
Deciżjoni tal-Kummissjoni 2008/685/KE (ĠU L 224, 22.8.2008, p. 11)	

ANNEX III

TABELLA TA' KORRELAZZJONI

Deciżjoni 90/424/KEE	Din id-Deciżjoni
Artikoli 1 u 2	Artikoli 1 u 2
Artikolu 3(1) u (2)	Artikolu 3(1) u (2)
Artikolu 3(2a)	Artikolu 3(3)
Artikolu 3(3)	Artikolu 3(4)
Artikolu 3(4)	Artikolu 3(5)
Artikolu 3(5)	Artikolu 3(6)
Artikolu 3a	Artikolu 4
Artikolu 3b	Artikolu 5
Artikolu 4	Artikolu 6
Artikolu 5	Artikolu 7
Artikolu 6	Artikolu 8
Artikolu 7	Artikolu 9
Artikolu 8	Artikolu 10
Artikolu 9	Artikolu 11
Artikolu 10	Artikolu 12
Artikolu 10a	Artikolu 13
Artikolu 11(1) sa (5)	Artikolu 14(1) sa (5)
Artikolu 11(6)	—
Artikolu 12	Artikolu 15
Artikolu 13	Artikolu 16
Artikolu 14	Artikolu 17
Artikolu 15	Artikolu 18
Artikolu 16	Artikolu 19
Artikolu 17	Artikolu 20
Artikolu 18	Artikolu 21
Artikolu 19	Artikolu 22
Artikolu 20	Artikolu 23
Artikolu 21	Artikolu 24
Artikolu 22(1)	Artikolu 25
Artikolu 22(2)	—
Artikolu 23(1)	Artikolu 26(1)
Artikolu 23(2)	—
Artikolu 23(3)	Artikolu 26(2)
Artikolu 23(4)	—
Artikolu 24	Artikolu 27

Deċiżjoni 90/424/KEE	Din id-Deċiżjoni
Artikolu 25(1) u (2)	Artikolu 28(1) u (2)
Artikolu 25(3)	—
Artikolu 25(4)	—
Artikolu 26	Artikolu 29
Artikolu 27	Artikolu 30
Artikolu 28	Artikolu 31
Artikolu 34	Artikolu 32
Artikolu 35	Artikolu 33
Artikolu 36	Artikolu 34
Artikolu 37	Artikolu 35
Artikolu 37a	Artikolu 36
Artikolu 38	Artikolu 37
Artikolu 39	Artikolu 38
Artikolu 40a	Artikolu 39
Artikolu 41(1)	Artikolu 40(1)
Artikolu 41(2)	Artikolu 40(2)
Artikolu 42(1)	—
Artikolu 42(2)	Artikolu 40(3)
Artikolu 41(3)	Artikolu 40(4)
Artikolu 43(1)	—
Artikolu 43(2)	—
Artikolu 43a	Artikolu 41
—	Artikolu 42
Artikolu 44	Artikolu 43
Anness	Anness I
—	Anness II
—	Anness III